

వాల్మీకి రామాయణం

బాల కాండ

52. ద్విపంచాశః సర్గః - వసిష్ఠాతిథ్యమ్



|| వసిష్ఠాతిథ్యమ్ ||

స దృష్ట్వా పరమప్రీతో విశ్వామిత్రో మహాబలః | [తం]

ప్రణమ్య విధినా వీరో వసిష్ఠం జపతాం వరమ్ || 1 |

స్వాగతం తవ చేత్యుక్తో వసిష్ఠేన మహాత్మనా |

ఆసనం చాస్య భగవాన్వసిష్ఠో వ్యాదిదేశ హా || 2 ||

ఉపవిష్టాయ చ తదా విశ్వామిత్రాయ భీమతే |

యథాన్యాయం మునివరః ఫలమూలాన్యపాహరత్ || 3 ||

ప్రతిగృహ్య చ తాం పూజాం వసిష్ఠాద్రాజసత్తమః |

తపోగ్నిహోత్రశిష్యేషు కుశలం పర్యప్యచ్ఛత్ || 4 ||

విశ్వామిత్రో మహాతేజా వనస్పతిగణే తథా |

సర్వత్ర కుశలం చాహ వసిష్ఠో రాజసత్తమమ్ || 5 ||

సుఖోపవిష్ఠం రాజానం విశ్వామిత్రం మహాతపాః |

పప్రచ్ఛ జపతాం శ్రేష్ఠో వసిష్ఠో బ్రహ్మణః సుతః || 6 ||

కచ్ఛిత్తే కుశలం రాజన్కచ్ఛిద్ధర్షణ రంజయన్ |

ప్రజాః పాలయసే రాజన్ రాజవృత్తేన ధార్మిక || 7 ||

కచ్ఛిత్తే సంభృతా భృత్యాః కచ్ఛిత్తిష్ఠంతి శాసనే |

కచ్ఛిత్తే విజితాః సర్వే రిపవో రిపుసూదన || 8 ||

కచ్ఛిద్బలేషు కోశేషు మిత్రేషు చ పరంతప |

కుశలం తే నరవ్యాఘ్రు పుత్రపౌత్రే తవానఘ || 9 ||

సర్వత్ర కుశలం రాజా వసిష్ఠం ప్రత్యుదాహరత్ |

విశ్వామిత్రో మహాతేజా వసిష్ఠం వినయాన్వితః || 10 ||

కృత్వోభౌ సుచిరం కాలం ధర్మిష్ఠౌ తాః కథాః శుభాః |

ముదా పరమయా యుక్తౌ ప్రీయేతాం తౌ పరస్పరమ్ || 11 ||

తతో వసిష్ఠో భగవాన్కథాంతే రఘునందన |

విశ్వామిత్రమిదం వాక్యమువాచ ప్రహసన్నివ || 12 ||

ఆతిథ్యం కర్తుమిచ్ఛామి బలస్యాస్య మహాబల |

తవ చైవాప్రమేయస్య యథార్హం సంప్రతీచ్ఛ మే || 13 ||

వాల్మీకి రామాయణం

బాల కాండ

52. ద్విపంచాశః సర్గః - వసిష్ఠాతిథ్యమ్



సత్త్వియాం తు భవానేతాం ప్రతచ్ఛతు మయోద్యతామ్ |
 రాజా త్వమతిథిశ్రేష్ఠః పూజనీయః ప్రయత్నతః || 14 ||
 ఏవముక్తో వసిష్ఠేన విశ్వామిత్రో మహామతిః |
 కృతమిత్యబ్రవీద్రాజా పూజావాక్యేన మే త్వయా || 15 || [ప్రియ]
 ఫలమూలేన భగవన్విద్యతే యత్తవాశ్రమే |
 పాద్యేనాచమనీయేన భగవద్ధర్మనేన చ || 16 ||
 సర్వథా చ మహాప్రాజ్ఞ పూజార్హేణ సుపూజితః |
 గమిష్యామి నమస్తేఽస్తు మైత్రేణేక్షస్య చక్షుషా || 17 ||
 ఏవం బ్రువంతం రాజానం వసిష్ఠః పునరేవ హి |
 న్యమంత్రయత ధర్మాత్మా పునః పునరుదారథిః || 18 ||
 బాధమిత్యేవ గాధేయో వసిష్ఠం ప్రత్యువాచ హ |
 యథా ప్రియం భగవతస్తథాస్తు మునిసత్తమ || 19 ||
 ఏవముక్తో మహాతేజా వసిష్ఠో జపతాం వరః |
 ఆజుహావ తతః ప్రీతః కల్తాషీం ధూతకల్తషః || 20 ||
 ఏహ్యేహి శబలే క్షిప్రం శృణు చాపి వచో మమ |
 సబలస్యాస్య రాజర్షేః కర్తుం వ్యవసితోఽస్త్వహమ్ || 21 ||
 భోజనేన మహార్హేణ సత్కారం సంవిధత్స్వ మే |
 యస్య యస్య యథాకామం షడ్రసేష్వభిపూజితమ్ || 22 ||
 తత్సర్వం కామధుక్ క్షిప్రమభివర్ష కృతే మమ |
 రసేనాన్నేన పానేన లేహ్యచోష్యేణ సంయుతమ్ |
 అన్నానాం నిచయం సర్వం సృజస్య శబలే త్వర || 23 ||
 ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే ద్విపంచాశః
 సర్గః || 52 ||

